

## Францин национальн хурт

Июлин 19-д Францин Национальн Хурт ах бачм иштә правительствин йосна закона проектиг дөнънджәх тōриг иткүлхин тускар министрмүдин советин ахлач Бурже-Монурин тәвсн тōрәр гар өргдж шүүвр тогтагдв. Гар өргдж шүүвр кехиннь өмн парламентск багин представительмүд эн тōрәр ямаран ухата бәәхиг хург сонъсв. „Независимые республиканцы“ гидг партин депутатнр, талдан чигн барун халхин депутатнр болн специалистнрин представительмүд маш бачм иштә полномочий батлхмн гидж нег дуугъар келцхäv. Кесг олт депутатнр, тер дотр католикүд (МРП-н партәс), „социальные республиканцы“ болн пужадистнр эн тōрәр икәр алмацджахан нуудж чадсн уга. Депутат-коммунист Баланке эн тәвгд-джәх йосна проектин өмнәс

босдж келәд, „фашизмин үнр“ ивтрсн йосна проект гидж темдглв.

Йосна проектән харсад Бурже-Монури цōкн үг келснә хōн национальн хург гар өрглгәнә ик зуугъарн правительствән иткджәх шиидвр авб.

Маш бачм иштә йосна закана проектәр цәәлгъвр өгчәггәд „Монд“ гидг газет бичджәнә: „Правительств парламентәс некджәх некврнь республикин тууджд тūrүн болдж харгъджана... Франц концентрационн лагерьмүд бәрх, тер лагермүдт французмудиг бәрдж суулгъх зōв правительствд өгтхә“, — гидж неквр тәвджәнә. Заргын халхин хәләврәс правительств сулдхар седлгән, олт әмтн дунд эн правительств лавта ямаран седклтә бәәхнь эс медгдм әәмшг үзүлджәнә.